

कृतालङ्कारमर्चवदनपरिपाटीघटन
मयामं रामत्वं कुशलवसुता न त्वधिगता ॥”
कनकस्य सुवर्णस्य मृगे अन्वेषणे । पक्षे ।
कनकमृगे हेमहरिणे या लक्षणा इत्यर्थः ।)
याच्चा । इति मेदिनी । गे, १८ ॥ मार्गशीर्ष-
मासः । यज्ञविशेषः । इत्यजयपालः ॥ मृग-
नाभिः । इत्यमरटीकायां भरतः ॥ मकर-
राशिः । यथा,—
“मृगकर्कटसंक्रान्ती हे तूदगदक्षिणायने ।
विषुवती तुलामेधे गोलमध्ये तथापराः ॥”

इति तिथ्यादितत्त्वम् ॥

खनामख्यातपशुविशेषः । मृग्यते अन्वियतेऽसौ
याधेः । (यथा, अभिज्ञानशाकुन्तले । १।१० ।
“न खलु न खलु बाणः सन्निपात्योऽयमस्मिन्
मृदुनि मृगशरीरे तूलराशाविवामिः ।”)
तत्पर्यायः । कुरङ्गः २ वातायुः ३ हरिणः ४
अजिनयोनिः ५ । इत्यमरः ॥ शारङ्गः ६
चारुलोचनः ७ जिनयोनिः ८ कुरङ्गमः ९
मृग्यः १० मृग्यः ११ रिप्यः १२ रिप्यः १३
रयः १४ रयकः १५ । इति शब्दरत्नावली ॥
स नवविधः । यथा,—

“सम्बरो रोहितो न्यङ्कुः कुरङ्गसुदृशो रुः ।
रुणञ्च हरिणश्चेति मृगा नवविधा मताः ॥
पाटान्तरं यथा,—
“सम्बरो रोहितो न्यङ्कुः सम्बरो नभुणो रुः ।
प्रशेणहरिणश्चेति मृगा नवविधा मताः ॥
हरिणश्चापि विज्ञेयः पञ्चमदोऽत्र भैरवः ।
मृग्यः खड्गो रुणञ्चैव पृथक्च मृगस्तथा ।
एते वलिप्रदाने च चर्मप्रदाने च कीर्त्तिताः ॥”

इति कालिकापुराणे ६७ अध्यायः ॥ * ॥

अपि च । अथ जाङ्गलानां गणना ।
“हरिणैश्चकुरङ्गैश्च पृथक्च न्यङ्कुसम्बराः ।
राजीवोऽपि च सुखी चेत्याद्या जाङ्गलसंज्ञकाः ॥
हरिणस्तान्मवर्ण्य स्यादेष्टः कथ्यः प्रकीर्त्तितः ।
कुरङ्ग ईषत्तान् स्याद्वरिणाकृतिको मृगान् ॥
मृग्यो नीलाखको लोके सरोवररिति कीर्त्तितः ।
पृथक्चन्द्रविन्दुः स्याद्वरिणात् कियदल्पकः ॥
न्यङ्कुर्वहुविधाणोऽयं शम्बरो गवयो मृगान् ।
राजीवस्तु मृगो ज्ञेयो राजीभिः परितो

वृत्तः ।

यो मृगः शङ्खहीनः स्यात् स सुखीति निग-
द्यते ॥”

अथ तेषां गुणाः ।
जङ्गलाः प्रायशः सर्वे पित्तश्लेष्महराः स्मृताः ।
किञ्चिद्वातकराश्चापि लघवो बलवर्धनाः ॥”

इति भावप्रकाशः ॥

अथ मृगपरीक्षा ।
“मृगनाभिं समादातुं कौतुकार्थं तथा पुनः ।
मृगाः पोष्या महीन्द्राणां तेषां वक्ष्यामि,
लक्षणम् ॥
पृथिव्यवायुगगनास्तेजोऽधिकास्तु पञ्चध ।
भिद्यन्ते नैकमेदास्तु समस्ता मृगजातयः ॥”

तद्व्याप्य,—

‘ये गन्धिनः क्षीणशरीरकर्णा-
स्ते पार्थिवा गन्धमृगाः प्रदिष्टाः ।
सर्वाङ्गमेषां सुरभि प्रकामं
पुण्ये प्रदेशे प्रभवन्ति ते तु ॥
ये वै विशाला गुरुदीर्घशृङ्गा
अर्मासलास्तीव्रस्वरप्रदेशाः ।
आप्यास्तु ते वै प्रसरन्ति भूरि
सर्वत्र देशे प्रभवन्ति चैव ॥
धावन्ति ये वातमिवान्तरीक्षे
दीर्घास्तु ते वातमृगाः प्रदिष्टाः ।
ते यत्र यत्रैव भवन्ति शृङ्गा-
स्तत्रैव सर्वाणि शुभानि सन्ति ॥
लघुप्रमाणा लघुवीर्यसत्त्वा
निर्गन्धदेहाश्चमलप्रमाणाः ।
ते गागना वेगकरा नराणां
स्पर्शना न ते नापि निरीक्षणीयाः ॥
ये कृष्णवर्णा गुरुदीर्घशृङ्गाः
क्रुद्धा भृशं यान्ति च वायुवेगाः ।
ते कृष्णसाराः खलु तेजसास्तु
पुण्यप्रदेशे प्रभवन्ति ते तु ॥’

भोजोऽप्याह ।

‘पार्थिवादमृगः सर्वस्वतुर्जातिर्भवेत् पृथक् ।
सुशृङ्गास्तुलोमानो ब्राह्मणा मृगजातयः ॥
क्रुद्धाः पश्वरिश्वाश्च क्षत्रियाः खरलोमशाः ।
आवर्त्तशृङ्गास्तन्मो हरिणा वैश्यजातयः ॥
कुशुद्रा वाप्यशृङ्गा वा शूद्राः खरतनून्मृगाः ।
अश्वानां ये गुण्या दोषास्ते ज्ञेया हरिणेष्वपि ॥
तथापि दोषाः पञ्चामी वक्ष्यन्ते हरिणाश्रयाः ।
नेत्रयोरन्तरे यस्य लोमावर्त्ताः स पापकृत् ॥
विषमौ विलतौ शृङ्गौ यस्य स क्षेमनाशनः ।
आवर्त्तः पृष्ठतो यस्य आनाभिर्मभिर्वन्दित ॥
पञ्चाङ्गं यस्य वावर्त्तसौ व्याप्यौ भयकारकौ ।
वर्णनेत्रपदादीनां वैकृताङ्गनाशनः ॥’
गार्ग्यः ।

‘दोषवन्मृगजातीनां विजातीनामद्यापि वा ।
दर्शनात् स्पृशेनाच्चैव गन्धादानाच्च पोषणात् ।
भवेयुर्विषयः सर्वास्तथा चैवाद्यपोषणात् ॥’
शङ्कोऽपि ।

‘हरिणपोषणतो धरणीसृजां

नहि भवेन्मृगवर्णोऽननम् ।

न पविर्हृत्तरुजारिपुञ्जं भयं

तद्वत् तं हरिणं गुणिनं नृप ! ॥’

इति मृगपरीक्षा ॥ इति युक्तिकल्पतरुः ॥

(अस्य गुणविशेषो यथा,—

“दूरे जनान्तनिलया दूरे पानीयगोचराः ।

ये मृगाश्च विहङ्गाश्च तेऽल्पाभिष्यन्दिनो

मताः ॥

अतीवासन्ननिलयाः समीपोऽप्यगोचराः ।

ये मृगाश्च विहङ्गाश्च महाभिष्यन्दिनस्तु ते ॥”

इति सुश्रुते सूत्रस्थाने ४५ अध्यायः ॥)

मृगादिविकारोपशमो यथा,—

गर्ग उवाच ।

“प्रविशन्ति यदा ग्राममारण्या मृगपक्षिणः ।
अरण्यं यान्ति वा ग्राम्याः स्थलं यान्ति
जलोद्भवाः ॥
स्थलवाश्च जलं यान्ति घोरं रासन्ति
निर्भयाः ।
मृहं कपोतः प्रविशेत् क्रव्यादो मृद्वि नीयते ॥
मधु वा मक्षिकाः कुर्युर्मृत्युं मृहपतेर्वदेत् ॥
मृगपक्षिविकारेऽप्युद्याहोमं सदक्षिणम् ।
देवाः कपोते इति च जगत्याः पक्षभिर्हिजेः ॥
गावश्च देवा विधिवत् द्विजानां
सकाचना वस्त्रयुगोत्तरीयाः ।
एवं कृते श्रान्तिमुपैति पापं
मृगोऽप्येवैवा विनवेदितं यत् ॥”

इति मातृहो २११ अध्यायः ॥

चतुर्विधपुरुषमध्ये पुरुषविशेषः । तस्य लक्षणं
यथा,—

वदति मधुरवाणीं दीर्घनेत्रोऽतिभीरु-
श्चपलमतिसुदेहः शीघ्रवेगो मृगोऽयम् ।
“प्रशक्ते पद्मिनी तुष्टा मृगे तुष्टा च चित्रिणी ।
वृषभे शङ्खिनी तुष्टा हृष्ये तुष्टा च हस्तिनी ॥
पद्मिनीप्रशयोर्धोनिमेऽकौ चतुरङ्गनौ ।
चित्रिणीमृगयोर्धोनिमेऽकौ च तथाविधौ ॥”
इति रतिमञ्जरी ॥

(अन्वेष्टा । यथा, ऋग्वेदे । १ । १५४ । २ ।

“मृगो न भीमः कुचरो गिरिष्ठाः ।”

“मृगः अन्वेष्टा ।” इति तज्ज्ञाये सायणः ॥)

मृगचौरं, स्त्री, मृगोऽङ्गम् । तरादौ चेति चकार-
स्यानुक्तसमुच्चयार्थत्वात् मृग्याः चौरं मृगचौरं
मृग्याः पदं मृगपदं इत्यादिष्वपि पुंवङ्गावः ।
इति सुभषोधटीकायां दुर्गादासः ॥

मृगगामिनी, स्त्री, (मृग इव गच्छतीति । गम +
णिनिः । डीप् ।) विडुङ्गा । इति राजनिर्घण्टः ॥
मृगसङ्घशमनशीला च ॥

मृगधर्मजं, स्त्री, (मृगधर्मात् मृगनाभिधर्मात्
मृगगन्धवत् जायते इत्यर्थः । जन् + ङः ।)
जवादिनामकगन्धद्रवम् । इति राजनिर्घण्टः ॥
मृगधर्मजाते, त्रि ॥

मृगचेटकः, पुं, (मृगान् पशून् चेतयति प्रेरयति
स्वशब्देन राजनिर्घण्टे ज्ञापयतीति । चिद् +
णिच् + खल् ।) खड्गासः । इति शब्दमाला ॥
मृगजालिका, स्त्री, (मृगाणां जालिका ।) मृग-
बन्धनार्थजालम् । तत्पर्यायः । वागुरा २ ।
इति हेमचन्द्रः । ३ । ५६२ ॥

मृगजीवनः, पुं, (मृगेः पशुभिः जीवतीति । जीव
+ लुः ।) व्याधः । इति शब्दरत्नावली ॥
(यथा, महाभारते । ३ । ६३ । २८ ।

“निर्विचैर्दं सुजङ्गं तं विप्रश्च मृगजीवनः ।”)

मृगणा, स्त्री, (मृग + युच् ।) अपहृतद्रव्यस्यान्-
वणम् । यथा,—

“सर्वीक्ष्यं विचयनं मार्गं मृगजा मृगः ।”

इत्यमरः । ३ । २ । ३० ॥